



**Kunsill Lokali – Marsaxlokk – Local Council**

**MINUTI**

**Laqgħa b'Urgenza tal-Kunsill Lokali Marsaxlokk**

**ID-DISA` LEĠSLATURA**

**Laqgħa Numru 36**

**7 ta' April, 2026**

Il-Kunsill Lokali ta' Marsaxlokk iltaqa' fil-Binja tal-Kunsill, li tinsab fl-indirizz 2, Triq Vittorio Cassar, Marsaxlokk, nhar it-Tlieta 7 ta' April fid-9.45 ta' filgħodu.

Din il-laqgħa ixxandret 'live' permezz tas-sistema tal-'online streaming' kif wkoll kienet miżmuma bis sistema tal-'Video On Demand' u mtella' fuq il-pagna tal-Kunsill <https://marsaxlokkc.gov.mt/live-streaming/>

**PREŻENTI:**

Steven Grech	-	Sindku
Reno Buġeja	-	Kunsillier
Matthew Buġeja	-	Kunsillier
Daniel Zerafa	-	Kunsillier

**ASSENTI B'APOLOĠIJA:**

Miriam Camilleri	-	Viċi Sindku
------------------	---	-------------

**ASSENTI:**

Ħadd

**MEMBRI TAL-PUBBLIKU**

Ħadd

**UFFIĊJAL PREŻENTI:**

Vanessa Galea	-	Segretarju Eżekuttiv
---------------	---	----------------------

<b>36.1</b>	<b>Qari ta' Ittri ta' Apologija</b>
36.1.1	Is-Sa. Miriam Camilleri bagħtet ittra ta' apologija sabiex tiġi skużata mill-laqgħa għar-raġunijiet li m'għandix kontrol fuqhom. Il-kunsilliera preżenti aċċettaw l-apologija u ma' sabu l-ebda oġġezzjoni li tiġi skużata.
<b>36.2</b>	<b>Proġett Delimara</b>
36.2.1	<p>Is-Sindku Steven Grech informa lill-membri preżenti li l-laqgħa kienet issejthet bil-għan li jiġi diskuss u tittiehed deċiżjoni dwar is-sitwazzjoni tat-traffiku f'Delimara. Is-Sur Grech saħaq li matul l-aħħar xhur, flimkien mal-amministrazzjoni tal-Kunsill Lokali, kien qed jaħdem fuq proposta li kienet tressqet quddiem il-Kunsill Lokali matul l-2025, u li permezz tagħha kien hemm il-ħsieb li jiġi regolat l-influss ta' vetturi ġewwa Delimara. Huwa żied jgħid li, fir-rigward, il-Kunsill Lokali kien involva lis-Sur Duncan Hall bħala konsulent, u stieden lill-istess Sur Hall sabiex jaġġorna lill-Kunsill Lokali bix-xogħol li kien sar bil-għan li l-Kunsill Lokali jkun iggwidat sabiex jieħu deċiżjoni dwar il-materja.</p> <p>Is-Sur Hall spjega kif il-Kunsill Lokali kien fil-passat iddiskuta l-possibbiltà li ż-żona ta' Delimara ma tibqax aċċessibbli għal taxis u vetturi li jkollhom pjanċi tar-registrazzjoni li jispiċċaw bl-ittra 'Y'. Dwar il-materja, wara li ġie analizzat x'jinħtieg li jseħħ, inżammu numru ta' laqgħat ma' entitajiet li b'xi mod kienu involuti, fosthom Transport Malta, u ġie mfassal il-qafas li fuqu l-proġett seta' jiġi implimentat. Huwa żied jgħid li, sussegwentement, beda jiġi abbozzat dokument bil-għan li tinħareġ sejha pubblika (konċessjoni), li min-naħa tiegħu kien ha ħsieb li jinkludi l-parametri kollha li ġew diskussi.</p> <p>Is-Sur Hall kompli billi ta spjegazzjoni teknika tad-dokument imfassal u elenka numru ta' fatturi li kienu rilevanti, fosthom it-terminu tal-konċessjoni, l-aspett finanzjarju, servizz ta' hop-on hop-off li min ser jingħata l-konċessjoni kien mistenni li jimplimenta permezz ta' vetturi elettrici, il-punti ta' tnizzil u tgħabbija tal-passiġġieri, u sistema ta' ticketing li kienet qed tiġi proposta li tiġi adottata u li kellha wkoll tiġi implimentata fuq servizz ta' trasport li numru ta' individwi kienu joffru permezz ta' opri tal-baħar privati bejn Delimara u Marsaxlokk.</p> <p>Segwiet diskussjoni libera li matulha ġew diskussi bejn il-kunsilliera diversi punti relatati mad-dokument ta' konċessjoni, u saru numru ta' mistoqsijiet li ġew imwiegħba mis-Sindku flimkien mas-Sur Hall.</p> <p>Finalment, intlaħaq qbil unanimu bejn il-Kunsilliera li l-Kunsill Lokali kellu jipproċedi bid-dokument hekk kif abbozzat u jkun varat il-proċess sabiex l-istess dokument jiġi ppubblikat.</p> <p>Is-Sindku informa lill-membri preżenti li kien ser iżomm lill-Kunsill Lokali aġġornat b'eventwali żviluppi dwar il-materja.</p>

<b>36.3</b>	<b>Tmiem tal-Laqgħa</b>
36.3.1	Il-laqgħa intemmet wara li ġiet eżawrita l-aġenda.

Konfermati, illum 14 ta' April, 2026.

**IFFIRMATA**

---

**Steven Grech**  
*Sindku*

**IFFIRMATA**

---

**Vanessa Galea**  
*Segretarju Eżekuttiv*

**IFFIRMATA**

---

***Proponent***

**IFFIRMATA**

---

***Sekondant***